



स्वयान कौके

पहुरा थारु दैनिकके अनलाइन न्यूज ओ ओकरभिट्टर डारल इ-पेपरमे देशविदेशसे हमार अनलाइन न्यूज ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा



PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाओ,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २४ अंक ५५ वि.सं. २०८३ भदौ २४ गते बुध

थारु सम्वत (२६४९)

[Wednesday 09 September 2026]

(मोल रु. ५ ।- पेज ४)

आगजनीके मारमे परल सरकारी कार्यालयसे पूर्ववत् अवस्थामे सेवा

बाढपहिरोसे एकसय घरपरिवार जोखिममे

पहुरा समाचारवाता

धनगढी, २४ भदौ । गैल बरस भदौ २३ ओ २४ गते हुइल जेनजी आन्दोलनके क्रममे आगजनीके मारमे परल कैलालीके सक्कु सरकारी कार्यालय पूर्ववत् अवस्थामे आइ नैसेकल हो । मतसम्भार तथा पुनर्निर्माणपाछे सरकारी कार्यालयसे पूर्ववत् रूपमे नै सेवा प्रवाह करे लागल हो । यद्यपि भौतिक रूपमे भर ढेर जैसिन सरकारी कार्यालयके पुनर्निर्माण आभिन बाँकी रहल बा ।

आन्दोलनके क्रममे कैलालीमे १३७ ठो भवनमे आगजनी ओ तोडफोड करल रहे । उ मध्ये सरकारी कार्यालयके भवन १०३, राजनीतिक दलके पार्टी कार्यालय भवन १७, सर्वसाधारणके निजी भवन १२ ओ प्रहरी कार्यालयके पाँचठो रहल रहे ।

आगजनी ओ तोडफोड हुइल ११ ठो सरकारी भवन प्रयोग करे नैमिल्ना ठहरसहित रातो स्टिकर टाँस करल रहे । कैलालीके सहायक प्रमुख जिल्ला अधिकारी खडानन्द खत्री मर्मतसम्भार ओ कुछ कार्यालयसे पुनर्निर्माणपाछे सक्कु सरकारी कार्यालयसे पूर्ण रूपमे सेवा डेटी रहल बटैलै । उहाँ कहलै, “संरचनाके अभावमे अब्बे कौनो फेन कार्यालयके सेवा प्रभावित नैहो ।”

दुई सय कैदीबन्दी आभिन फरार

जेनजी आन्दोलनके क्रममे भदौ २४ गते कैलाली कारागारसे भागल १९



भारतीय नागरिकसहित २०२ कैदीबन्दी आभिन फरार रहल बटै । जिल्ला प्रशासन कार्यालयसे भागल कैदीबन्दीहे अडना आग्रह कैटी आइल बा ।

आन्दोलनकारीसे कारागारमे तोडफोड कैनाके साथे क्षति पुगाइलपाछे कारागारमे रहल ६६७ कैदीबन्दीमध्ये ६६५ जाने भागल रहि । बिरामी होके अस्पताल भर्ना हुइल एक ओ कारागार नैछोरल औरे एक सहित दुई जाने कैदीबन्दी किल बाँकी रहल रहि । फरार हुइल मध्ये हालसम ४६३ कैदीबन्दी कारागार आसेकल निमित्त जेलर वसन्त जोशी जानकारी डेलै । आइल मध्ये कतिपय कैदीबन्दी बाँकी कैद भुक्तान कैके फेन छुटसेकल उहाँके कहाइ रहल बा ।

आन्दोलनकारीसे तोडफोड करल कारागार प्रशासन कार्यालय मर्मत करल बा । ओस्टके कारागारके बाहर

सुरक्षाके लाग बरवार पखाल निर्माण करल बा । ओस्टके कैदी रख्या नयाँ भवन निर्माणके लाग ठेक्का प्रक्रिया फेन आघे बहल जोशी जानकारी डेलै । जेनजी आन्दोलनके क्रममे कञ्चनपुरके १२ नेताके घर, २५ सरकारी कार्यालय भवन, पाँच पार्टी कार्यालय, चार व्यापारिक केन्द्र तथा ११ सरकारी कार्यालयके एक दर्जनसे ढेर सवारीसाधनमे आगजनी ओ तोडफोड हुइल रहे । यकर साथे आन्दोलनकारीसे कञ्चनपुर कारागारमे रहल साढे तीन सय कैदीबन्दीहे कारागारसे बाहर निकारल रहि । भागल कैदीबन्दीमध्ये आभिन ८५ जाने फरार रहल कञ्चनपुर कारागार जैनैले बा । कारागार प्रशासनके निमित्त प्रमुख रामदत्त जोशीके अनुसार सामान्य कैद भुक्तान कैना बाँकी बन्दी कारागार अइलेसे फेन जघन्य अपराध

कर्म कैके कैदसे फरार हुइल भर सम्पर्कमे आइल नैहुइल । उ मध्ये १७ जाने छिमेकी भारतीय नागरिक रहल बटै । उहाँहुकनके खोजी कार्य हुइटी रहल प्रहरी जैनैले बा ।

जिल्ला प्रहरी कार्यालयके अनुसार प्रदर्शनकारीसे शुक्लाफाँटा नगरपालिका कार्यालयसहित १२ वडामे तोडफोड ओ आगजनी करल रहि । शुक्लाफाँटा नगरपालिकाके सूचना अधिकारी मोहन फुलारा आगजनी ओ तोडफोड करल सक्कु संरचनाके मर्मत पूरा नैहुइल बटैलै ।

आगजनी तथा तोडफोडपाछे सरसफाइ ओ मर्मतसम्भारमे किल नगरपालिकासे ६६ लाख रुपियाँ खर्च हुइल जैनैले बा । नगरपालिकाके सूचना अधिकारी प्रेम बोगटी नगरपालिकाके मुख्य भवन पुनर्निर्माणमे ४० लाख रुपियाँ ओ वडा कार्यालयमे १६ लाख सहित ६६ लाख रुपियाँ खर्च हुइल बटैलै ।

भीमदत्त नगरपालिका-६, ऐठपुरस्थित सुदूरपश्चिम प्रदेशके पूर्वमुख्यमन्त्री राजेन्द्रसिंह रावलके घरमे फेन आन्दोलनकारी आगजनी तथा तोडफोड करल रहि । आगजनी तथा तोडफोडपाछे घरके मर्मतके काम ओराइल पूर्वमुख्यमन्त्री रावलके छावा नितेश रावल बटैलै । उहाँ कहलै, “हालसम ३० लाख रुपियाँ मर्मत ओ पुनर्निर्माणमे खर्च हुइल बा ।”

उठे नैसेकल व्यवसाय जेनजी आन्दोलनके नाउँमे(बाँकी २ पेजमे)



पहुरा समाचारवाता

बैतडी, २४ भदौ । निरन्तरके वर्षासे बैतडीमे बाढी, पहिरो ओ लडिया कटानके कारण एक सयसे ढेर घरपरिवार प्रभावित हुइल बटै । पुर्चौडीमे पहिरो गिरेबर पाँच घरमे क्षति पुगल बा कलेसे ३५ घर उच्च जोखिममे परल बावै ।

सेती लडियामे आइल बाढीके कारण तटीय क्षेत्रमे बसोबास करइया सिगास गाउँपालिका-५ ओ ६ के ७० घरपरिवारहे सुरक्षित स्थानमे सर्ना तयारी करल बा । चमेनिया लडियामे आइल बाढीके कारण डिलासैनी गाउँपालिका-१ के १५ घरपरिवारहे सुरक्षित स्थानमे सर्ना तयारी हुइटी रहल प्रमुख जिल्ला अधिकारी मीना अर्याल बटैली ।

लगातारके वर्षाके कारण डोजरसे बनाइल सडकमे पहिरो जाइबर पुर्चौडी नगरपालिका-५, कुवाकोटस्थित पाकी टोलमे पाँच घरमे क्षति पुगल बा । ३५ घर जोखिममे परल स्थानीय किरण पाकी बटैलै ।

पहिरोके कारण किशोर कुँवर, कैलो पाकी ओ नरे पाकीके घरमे पूर्ण

क्षति पुगल बा कलेसे दानी पाकी ओ नवीन पाकीके घरके आँजरपाँजर पहिरो गिरल उहाँ बटैलै । विस्थापित परिवार कहाँ जाके बैठना कना चिन्ता रहल उहाँ बटैलै ।

पहिरोके कारण पुर्चौडी नगरपालिका जोर्ना मुख्य सडक ढोल्यामोडमे अवरुद्ध हुइल बैतडीके प्रमुख जिल्ला अधिकारी अर्याल जानकारी डेली । लडियाके कटान तथा बाढीपहिरोके कारण जिल्लाके सिगास गाउँपालिका, पुर्चौडी नगरपालिका ओ डिलासैनी गाउँपालिकामे एक सयसे ढेर घरपरिवार प्रभावित हुइल उहाँ जानकारी डेलै ।

बाढीपहिरो ओ लडिया कटानके कारण प्रभावित परिवारहे उचित राहत ओ क्षतिपूर्ति उपलब्ध करैना स्थानीय तहसँग समन्वय हुइटी रहल प्रमुख जिल्ला अधिकारी अर्याल बटैली ।

उहाँ कहली, “अब्बेसम मानवीय क्षति नैहुइलेसे फेन मने प्रभावित हुइल बटै । उद्धार ओ राहतके लाग जिल्ला सुरक्षा समितिसे सक्कु ओर समन्वय करटी रहल बा ।”

सातदोबाटोमे बनल ४५ जेनजी सहिदके सालिक राखल

पहुरा समाचारवाता

काठमाडौं, २३ भदौ । जेनजी आन्दोलनके एक वर्ष पुगल बा । जेनजी आन्दोलनके सहिदहुकनके सम्झनामे ललितपुरके सातदोबाटोस्थित पौडी पोखरी परिसरमे ‘जेनजी स्मृति पार्क’ निर्माण करल बा । बुधके यी पार्कके औपचारिक उद्घाटन कैना कार्यक्रम बा ।

जेनजी पार्कमे गैल वर्षके भदौ २३ ओ २४ गते हुइल जेनजी आन्दोलनके क्रममे सहादत प्राप्त ४५ जानेक सालिक निर्माण करल बा । पौडी पोखरी परिसरके दुई रोपनी जगामे निर्माण करल पार्कहे सहिदहुकनके स्मृति, राष्ट्रियता ओ सामूहिक स्मरणसँग जोरना करके डिजाइन करल बा ।

पार्कके आर्किटेक्ट करण रिजालके अनुसार पार्क ‘मिनिमल’ शैलीमे डिजाइन करल बा । पार्कके क्षेत्रफल सीमित हुइलेसे सहिदके सालिक ढेर धारेपना हुइल ओरसे सक्कु संरचनाहे अर्थपूर्ण ढंगसे समेट्न प्रयास करल बा । ‘सहिदहुकनके फोकस नेपालके भण्डामे पर्ना करके डिजाइन करल बटी,’ रिजाल कहलै । पार्कके मुख्य संरचनामे नेपालके

भण्डाहे केन्द्रमे धारल बा । सहिदहुकनके स्मृतिहे राष्ट्रिय भण्डासँग जोरटी ओइनके बलिदानहे राष्ट्रिय भावनासँग अभिन रूपमे प्रस्तुत कैना अवधारणा डिजाइनमे समेटल बा । पार्कमे छोट भेला तथा कार्यक्रम करे सेक्ना खुला स्थान समेत धारल बा । आगन्तुकहुके एक्के ठाउँमे बैठके कार्यक्रम करे सेकिट कना उद्देश्यसे पार्कके बिच भागमे ओसिन स्थान निर्माण करल रिजाल बटैलै ।

पार्कके डिजाइनमे संरचना केल्ह नैहुके फूल-बगैचाहे विशेष महत्व डेहल बा । पार्कमे प्रवेश करटी की आगन्तुकसे फरक अनुभूति करे सेक्ना करके वनस्पति ओ फूलहुकनके संयोजन करल बा । पार्कमे लेभेन्डर लगाइल बा । रिजालके अनुसार पार्कके जौनफे दिशासे प्रवेश करलेसेफे लेभेन्डरके सुगन्ध अनुभव करे सेक्ना करके यकर व्यवस्थापन करल बा । ओकरपाछे पार्कके भितर भागहे बगैचामे फूल फुलल जैसिन विलौना ढाँचामे डिजाइन करल बा । यकर पार्कहे स्मारकस्थलके रूपमे केल्ह नैहुके शान्त ओ प्राकृतिक वातावरण हुइल सार्वजनिक स्थानके रूपमे समेत विकास कैना अवधारणा भल्काइठ ।

सुदूरपश्चिम प्रदेशको अत्याधुनिक सुविधा सम्पन्न

Advanced Healthcare for all...

निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरू

जनरल फिजियन (पेट,छाती,मुटु) रोग विशेषज्ञ	रेडियोलोजी विशेषज्ञ	न्युरो, माइग्रेन, नशा तथा मेनोपज रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा नशरोग विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसुति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा वङ्गारा विशेषज्ञ	मानसिक तथा नशा रोग विशेषज्ञ
छाला, यौन, कुष्ठरोग तथा सौन्दर्य विशेषज्ञ	मृगौला तथा मुत्ररोग विशेषज्ञ	मुटु रोग विशेषज्ञ	

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal

स्माईल चौधरीसे प्रकाशित

सठपाढक : प्रेम चौधरी (९८४८४२२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुणा सठपाढक : कृष्णराज सर्वहारी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, वेहडी, धनगढी

आगजनीके मारमे...

व्यापारिक प्रतिष्ठानमे समेत आगजनी तथा तोडफोड करलपाछे हालसम व्यवसाय उपर उठे नैसेकल व्यवसायी बटैले बटै । आन्दोलनकारीसे होटेल ओपेरा, सिएमजी क्यासिनो, डायमन्ड क्यासिनोमे तोडफोड ओ लुटपाट करल रहित ।

प्रहरीसे जेनजी आन्दोलनके नाउँमे निजी निवास, सरकारी कार्यालय तथा सवारीसाधन तोडफोड, आजगानी ओ लुटपाट करइया २१ जनहनहे नियन्त्रणमे लेके मुद्दा चलाइल जिल्ला प्रहरी कार्यालयके प्रवक्ता प्रहरी नायब उपरीक्षक टेकबहादुर रावत बटैलै । प्रहरीसे फरार ८५ जाने कैदीबन्दीके खोजी करटी रहल जनाइल बा ।

आन्तरिक स्रोतसे पालिका भवन पुनर्निर्माण

जेनजी आन्दोलनके क्रममे आगजनी ओ तोडफोडसे क्षतिग्रस्त कैलालीके स्थानीय तहके कार्यालय तथा संरचनाके पुनर्निर्माण आन्तरिक स्रोतसे करे लागल बा । कैलालीमे सबसे ढेर क्षति गोदावरी, गौरीगङ्गा ओ घोडाघोडी नगरपालिकामे हुइल रहे । आन्दोलनके क्रममे इ पालिकाके कार्यालयमे तोडफोड तथा आगजनी हुइल रहे । क्षतिग्रस्त संरचनाके तत्कालीन मुख्यमन्त्री कमलबहादुर शाह स्थलगत अनुगमन कैटी पुनर्निर्माणके लाग प्रदेश सरकारसे सहयोग कैना आश्वासन देहल रहित मने प्रदेश सरकारसे पुनर्निर्माणके लाग बजेट प्राप्त नैहुइलपाछे पालिकासे अपने स्रोतसे पुनर्निर्माणके काम आघे बहाइल जनैले बा ।

घोडाघोडी नगरपालिकाके प्रमुख खडकबहादुर रावत नगरपालिका भवन, सभा हल ओ १२ वडा कार्यालयमे हुइल क्षतिके प्राविधिकसे मूल्याङ्कन

कराइबर करिब नौ करोड रुपियाँ बराबरके क्षति हुइल जानकारी डेलै ।

नगरप्रमुख रावतके अनुसार नगरपालिका कार्यालयतर्फ जिन्सी सम्पत्तिमे तीन करोड ५० लाख रुपियाँ ओ पूर्वाधारतर्फ ७० लाख रुपियाँ बराबरके क्षति हुइल मूल्याङ्कन करल बा । ओस्टके १२ वडा कार्यालयमे जिन्सी ओर दुई करोड २९ लाख रुपियाँ ओ पूर्वाधार ओर दुई करोड रुपियाँ बराबरके क्षति हुइल आकलन करल रहे । उहाँ क्षतिके विवरण संघीय तथा प्रदेश सरकारहे जानकारी करैलेसे फेन पुनर्निर्माणके लाग बजेट प्राप्त नैहुइलपाछे नगरपालिकासे आन्तरिक स्रोतसे पुनर्निर्माण कैके सेवा सञ्चालनमे लानल बटैलै ।

उहाँ कहलै, “भौतिक संरचनाके पुनर्निर्माण आन्तरिक स्रोतसे करले बटी । कार्यालयके सामग्री टमान दातु निकायसे सहयोगस्वरूप प्राप्त हुइल बा । कुछ सामग्री नगरपालिकासे फेन खरिद करल बा । अब्बे पूर्ण रूपमे सक्कु सेवा सञ्चालन हुइटी रहल बावै ।” ओस्टके कैलालीके गोदावरी नगरपालिकामे करिब नौ करोड रुपियाँ बराबरके क्षति हुइल पालिका जनैले बा । ओस्टके गौरीगङ्गा नगरपालिकामे करिब सात करोड रुपियाँ बराबरके क्षति हुइल जनाइल बा ।

गौरीगङ्गा नगरपालिकाके प्रमुख देवीदत्त कँडेल कार्यालय सञ्चालनके लाग आवश्यक उपकरण तथा सामग्री टमान दातु निकायसे करिब एक करोड रुपियाँ बराबरके सहयोग प्राप्त हुइल बटैलै । भवन पुनर्निर्माणके काम भर नगरपालिकाके आन्तरिक स्रोतसे करल उहाँ जानकारी डेलै । उहाँ कहलै, “पूरे पुनर्निर्माण आभिन हुइल नैहो । चालु पुँजीके कुछ प्राथमिकतामे नैपरल खर्चके योजना कटाके तथा सम्पूरक बजेटसे पुनर्निर्माणमे लगैले बटी ।”

संधियारको नाममा जारी १५ दिने सूचना

यस उपमहानगरपालिकाको वडा नम्बर ८ स्थित कित्ता नं. ९०४ क्षेत्रफल १६९.३१ वर्गमिटरमा भवन निर्माण गर्ने घरधनी श्री जितेन्द्र बिकले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबूत प्रमाणसहित नगरपालिकामा उजुर गर्न सूचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: भारुदेवी बोहरा

पश्चिम: अग्नीया थरुनी

उत्तर: शिवल राना

दक्षिण: सडक

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

डिवश ड्राईभिङ सेन्टर

दक्ष चालक बना सक्नु सैद्धान्तिक तथा व्यवहारिक ज्ञान देना प्रयास हाम्रो, सफलता अपनेके ।

सीप सिकी, स्वरोजगार बनी विद्यार्थी ओ गुपुमे अउईयाहुऊनहे विशेष छुटसहित...

हमारा यहाँ दक्ष प्रशिक्षकहरुनसे मोटर साईकल, स्कुटी, कार, जीप प्यारेन्टीके साथ ड्राईभिङ सिखैनाके साथै फोटोग्राफीके सुविधा समेत उपलब्ध बा ।

नोट: साथै दूरसे अउईया विद्यार्थीनके लाग बैठना व्यवस्था समेत उपलब्ध बा । समयमे सक्नु सिकाह विद्यार्थीहरुनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४२९६८५

राजनीतिसे उप्पर विपत्

अचेल सायद सभ्य मनैन्हे फेसबुक, टिकटक हेरना मन लागे छोरल हुइ । सामाजिक सञ्जालप्रति पूर्ण रूपमे वित्पणा जागल भर नाइहो हुइल मने ओहे डेखल दृश्य, टिप्पणी, विश्लेषण ओ प्रतिक्रियासे एक गम्भीर प्रश्न सबके मनमे उठलहुइ- का हप्पे सच्चे कौनो राष्ट्रिय विपत्के सामना करटि कि विपत्हे फेन अपन विचार, राजनीति ओ लोकप्रियता प्रदर्शन करना माध्यम बनैले बटि ?

सामाजिक सञ्जालके एक अनौठो विशेषता बा । कौनो व्यक्ति कौनो विषयके विशेषज्ञ टे डुरके बाट, सामान्य जानकारीसमेत नैरहल फेन मोबाइल ओ इन्टरनेटके पहुँच हुइलपाछे ऊ कुछ मिनेटमे उ विषयके विश्लेषक बने सेकि । विपत्, सुरक्षा, उद्धार, मौसम, जलवायु, पूर्वाधार वा राज्य व्यवस्थापनमे और गम्भीर विषयमे टे सामाजिक सञ्जालसे हरेक व्यक्तिहे रातारात विशेषज्ञ बनाडेले बा । कोठामे बैठके आपत्कालीन उद्धार कैसिक हुइ परना रहे, सरकार कहाँ चुकल, कौन निकाय असफल हुइल, कौन मन्त्री अयोग्य रहल ओ कौन निर्णय गलत हुइल कना विषयमे अत्यन्त आत्मविश्वासके साथ स्टार्टस लेखजाइठ, भिडियो बनाजाइठ ओ हजारौं मनैन्के समर्थन बटुल ।

आलोचना हुइना गलत नाइहो । बरु लोकतन्त्रमे सरकारके आलोचना अपरिहार्य बा । प्रश्न उठैना नागरिकके अधिकार हो । सार्वजनिक निकायके कमजोरीउपपर बहस हुइना आवश्यक बा मने प्रश्न यहाँ आलोचनाके अधिकारउपपर नाइकि, आलोचनाके जिम्मेवारीउपपर हो । कौनो विषय नैबुझके, घटनाके सक्कु तथ्य पटा नैपाके, विपत्के वास्तविक भौगोलिक ओ प्राविधिक अवस्था नैबुझके केवल ‘सरकारहे गाली करना’ लेखल स्टार्टससे का वास्तवमे समाधान डेहठ ?

विपत्के समयमे सरकारउपपर प्रश्न उठाइ परठ मने उबेला समाज सरकारहे किल नाइकि, अपनहे फेन प्रश्न करे परठ । “हप्पे का करे सेकब ?” कना प्रश्न “सरकार काहे नैकरल ?” कना प्रश्नसे कम महत्वपूर्ण नैहो । नेपाल जैसिन सीमित स्रोत, कमजोर पूर्वाधार ओ भौगोलिक जटिलता रहल देशमे टे राज्य, राजनीतिक दल, स्थानीय समुदाय ओ आमनागरिक सबके जिम्मेवारी ओत्रे गम्भीर रहठ ।

आज सामाजिक सञ्जालमे कैसन प्रवृत्ति डेखाइठ कलेसे कौनो घटना हुइ कलेसे सबसे पहिले दोषी खोज्जाइठ, ओ दोषीहे गाली करजाइठ । समाधानके सम्भावनाबारे चर्चा कम हुइठ । स्वयंसेवाके संस्कृति कमजोर हुइटि जाइठ मने टिप्पणीके संस्कृति बलगर हुइठ । उद्धारमे जाइ नैसेकन व्यक्ति कम्तीमे सही सूचना फेलाइ सेकठ, राहत संकलनमे सहयोग करे सेकठ मने ओकर सट्टा एक पोस्ट लेखके सरकारहे गाली करना सहजिल बा । सहजिल काम लोकप्रिय फेन रहठ । सायद यिहे कारणसे सामाजिक सञ्जालप्रति एकमेरिक दिक्क लागल हो ।

बौद्धिक आलस्य

विपत्के समयमे ‘सब जाने विशेषज्ञ’ बन्ना सामाजिक रोग हो, विपत् व्यवस्थापन कौनो सामान्य विषय नाइहो । यी केवल राहत बाँडन वा हेलिकोप्टर पठेना काम किल नाइहो । विपत् व्यवस्थापनमे पूर्वतयारी, जोखिम पहिचान, पूर्वसूचना प्रणाली, उद्धार संयन्त्र, सञ्चार, सडक ओ पुलके अवस्था, स्वास्थ्य सेवा, सुरक्षित स्थानान्तरण, स्थानीय जनशक्ति परिचालन, मौसमके अवस्था, भौगोलिक पहुँच, उपकरण, तालिमप्राप्त जनशक्ति ओ अन्तरनिकाय समन्वय जैसिन अनेक पक्ष जोरल रहठ

यिहे प्रश्न सब राजनीतिक दलहे समान रूपमे पुछे परल, केवल एक दलहे नाइकि । जे सत्तामे बा, उहिनहे टे और ढेर प्रश्न करे परठ मने प्रतिपक्षमे रहल फेन अपनहे पूर्ण रूपमे जिम्मेवारीमुक्त माने नैमिली । विपत् सत्तारूढ दलके किल समस्या नाइहो, राष्ट्रके समस्या हो । कौनो गाउँ बहेबेर वहाँक नागरिक कौन दलहे मत डेले रहै कना हेरके प्रकृतिसे विनाश नैकरठ । टबेमारे विपत्के समयमे राजनीतिक दलके युवा संगठनके वास्तविक परीक्षा रहठ । सभा कति भारी करे सेक्ना कना नाइहो, संकटमे कत्रा मनै बचाइ सेक्नाइ कना संगठनके वास्तविक शक्ति हो । हजारौं सदस्य रहल संगठन एक बाढ, पहिरो वा अन्य प्राकृतिक संकटके बेला संगठित रूपमे परिचालित हुइ नैसेकि कलेसे उ संगठनके सामाजिक औचित्यउपपर प्रश्न उठ्न स्वाभाविक रहठ ।

मने सामाजिक सञ्जालमे यी जटिलताके स्थान प्रायः एक छोट निष्कर्ष लेहठ, “सरकार...” ।

उद्धारमे कुछ घण्टा ढिलाइ हुइ कलेसे सरकारहे दोष । हेलिकोप्टर पुगे नैसेकि कलेसे सरकार जिम्मेवार । राहत वितरणमे समस्या आइ कलेसे फेन ओह दोष । यी प्रश्न गलत नाइहो मने प्रत्येक घटनाके पृष्ठभूमि नैबुझके एक निष्कर्ष निकरना बौद्धिक आलस्य हो । नेपालके भौगोलिक अवस्था हेरना हो कलेसे विपत् व्यवस्थापन संसारके टमान देशसे जटिल बा । पहाडी ओ हिमाली भूगोल, कमजोर सडक सञ्जाल, वर्षायाममे हुइना पहिरो, नदीके कटान, बाढ, दूरदराजके बस्ती, सीमित हवाई पहुँच, मौसमके अनिश्चितता ओ कमजोर स्थानीय पूर्वाधारके कारण उद्धार ओ राहत व्यवस्थापन अन्नेमे अत्यन्त चुनौतीपूर्ण रहठ । यकर अर्थ सरकारके कमजोरीहे ढाकछोप करना नाइहो । बरु यकर अर्थ समस्याके जटिलता बुझना हो ।

कौनो विषयके वास्तविक विश्लेषण करना ओ भावनात्मक प्रतिक्रिया डेना फरक बाट हो । सामाजिक सञ्जालसे यी फरक छुट्याइ नैसेकना बनाइल बा । जो व्यक्ति सबसे चर्को स्वरमे बोलठ, ओकर बाट ढेर मनै सुन्छै । जे सबसे कडा गाली करठ, ओकर भिडियो धेर हेरन्छै । जे सबसे उत्तेजक शीर्षक ढरठ, ओहे धेर प्रतिक्रिया पाइठ । टबेमारे आज सामाजिक सञ्जालमे ज्ञानसे उत्तेजना बिकठ ।

“सरकार कहाँ चुकल ?” कना

प्रश्नसे “सरकारके कामके वस्तुनिष्ठ मूल्यांकन बा हो ?” कना प्रश्न कठिन बा । कठिन प्रश्नमे टमान मनैन्के रुचि नैरहठ काहेकि वहाँ तथ्य चाहठ, अध्ययन चाहठ, आघेक सरकारके इतिहास हेरे परठ, वर्तमान संरचना बुझे परठ ओ विकल्पसमेत डेहे परठ । गाली करना सहजिल बा । समाधान जोख्न कठिन बा ।

युवा परिचालन

विगतमे चर्चित राजनीतिक दलके युवा संगठन आज कहाँ बा ? कौनो समय उ संगठनके नाम किल फेन राजनीतिक बहस करजाए । सडक आन्दोलनसे चुनावी परिचालनसम,

विचार महेन्द्र वालिसे

रहल संगठन एक बाढ, पहिरो वा अन्य प्राकृतिक संकटके बेला संगठित रूपमे परिचालित हुइ नैसेकि कलेसे उ संगठनके सामाजिक औचित्यउपपर प्रश्न उठ्न स्वाभाविक रहठ ।

सरकारके आलोचना करनाआघे पूर्वाधारके इतिहास फेन हेरी । वर्तमान सरकारउपपर प्रश्न उठाइ नैहुइनाकना बाट नैहो । सरकार जिम्मेवारीसे उम्के नैपाइठ । सत्ता कलेक अधिकार किल नाइहो, उत्तरदायित्व फेन हो । विपत् व्यवस्थापनमे कौनो कमजोरी हुइल बा कलेसे ओकर समीक्षा हुइ परठ । लापबाही हुइल बा कलेसे जिम्मेवार व्यक्ति ओ निकायउपपर कारबाही हुइ परठ । राहतमे भ्रष्टाचार हुइल बा कलेसे कठोर प्रश्न उठाइ परठ मने एक वस्तुनिष्ठ प्रश्न फेन पुछे परठ जोन पूर्वाधारके कमी डेखाइल बा, उ वर्तमान सरकारसे किल सिर्जना करल हो ?

आज कहाँ पुल कमजोर बा । कहाँ सुरक्षित आश्रयस्थल नैहो । कहाँ पूर्वसूचना प्रणाली प्रभावकारी नैहो । कहाँ उद्धारके लाग आवश्यक उपकरण नैहो । कहाँ स्थानीय तहसँग आवश्यक स्रोत नैहो । यी सब समस्या एक दिनमे जन्मल नाइहो । नेपालमे दसकौंसे सरकार बनल, फेरल । टमान दल सत्तामे आइल । प्रधानमन्त्री बदललै । मन्त्री बदललै । नीति बनल, योजना बनल, बजेट आइल मने प्राकृतिक प्रकोप व्यवस्थापनके लाग दीर्घकालीन ओ पर्याप्त भौतिक पूर्वाधार निर्माणमे राज्य कत्रा प्राथमिकता डेहल ?

यी प्रश्न फेन ओत्रे महत्वपूर्ण बा । कौनो पहाडी जिल्लामे अब्बे सडक बहल कलेसे उहिनहे वर्तमान सरकारके तत्कालीन कमजोरी किल कहिके निष्कर्ष निकरना पर्याप्त नैरहठ । वहाँ कोह टिकाउ सडक नैबनाइल ? नदी नियन्त्रणके संरचना काहे निर्माण नैहुइल ? सुरक्षित पुलके योजना काहे बसौंसे अधुरा रहल ? जोखिमयुक्त बस्ती स्थानान्तरण करना नीति काहे प्रभावकारी नैहुइल ? स्थानीय विपत् व्यवस्थापन संयन्त्र काहे कमजोर रहल ? यी प्रश्न आघेक सरकारसँग फेन जोरजाइठ ।

विगतके विरासत

आज सामाजिक सञ्जालमे लिखुइया टमान मनै वर्तमान सरकारके हरेक कमजोरी गाना कर्छे मने विगतके सरकारके विरासतबारे बाट करे नैचाहछै । काहेकि ओइसिन करलेसे अपन राजनीतिक पूर्वाग्रह असहज हुइ सेकि । राज्यके समस्या सरकार परिवर्तनसँगै तुरुन्ते परिवर्तन नैहुइठ । भौतिक पूर्वाधार निर्माण करना समय लागठ । बजेट लागठ । प्राविधिक तयारी चाहठ । वातावरणीय अध्ययन करे परठ । डिजाइन तयार करे परठ । निर्माण करे परठ । टब किल एक प्रभावकारी संरचना तयार हुइठ ।

हप्पे भर का चाहटि कलेसे सरकार बनल कुछ समयमे दसकौं पुरान संरचनात्मक(बाँकी ३ पेजमे)

जरूरी टेलिफोनके प्रायोजक:			
हमारा यहाँ बोइलर मूर्तिनके मासु सुपथ मोलमे मिठ । सेवा कर्ना मौका अवश्य देहवी ।	जिनगर प्रहरी चौकी ०९१-४२११८३ जिल्ला प्रहरी कार्यालय ०९१-४२११४३ इपका मसुरिया ०९१-४०२०१४ इपका चौमाला ०९१-६९२४७१ इपका लम्की ०९१-४४०१९९ इपका मजनी ०९१-४८०१९९ इपका सुखड ०९१-४२९१६६ इपका मालाखेली ०९१-४५०१२२ इपका फल्दुरे ०९१-६९०३३० इपका हसुलिया ०९१-४२९१४५ इपका पाण्डौन ९७४९०१४९०४ सिमा प्रहरी चौकी बहुलिया ०९१-४२९२०६ इपका टीकापुर०९१-४६०१९९ स.प्र.वल सिमासुरक्षा धनगढी ४२६९२८ बैक	कुमारी बैक ०९१-४२६०३८ सगरमाथा बैक ०९१-४२४८४० नेपाल इन्भेस्टमेन्ट बैक०९१-४२३७०६ एनएमबी बैक लि.०९१-४२१२१६ सरकारी कार्यालय जिल्ला प्रशासन .०९१-४२११०१ जिल्ला विकास .०९१-४३२४६० नगरपालिका .०९१-४२१४२९ मालपोत.०९१-४२१२०१, नापी शाखा.०९१-४६०४०२ कृषि विकास .०९१-४२२२४५, भूमि सुधार.०९१-४२१२२४ जिल्ला हुलाक.०९१-४२११४२, नेपाल बाल संगठन: ४२३६६५ अस्पताल सेती अञ्चल.०९१-४२१२०१ नवजिवन ०९१- ४२१२३३/४२१२३३ विजय मेडिकल हल धनगढी ०९१-४२३४३५ पद्मा धनगढी ०९१-४५०३४५ सेवा नर्सिङ होम अतरीया ०९१-४५०४९७ एम्बुलेन्स मसुरिया ९७४९०१८०८९ घोडाघोडी अस्पताल सुखड०९१-६९४७०७ टीकापुर अस्पताल ०९१-४६०१४० दमकल १०१ नेपाल रेडक्रस सोसाईटी ०९१-४२१३३३ कैलाली उ.बा.संघ ४२१२३७, ४२३९७१	एम्बुलेन्स : ४२१६०० सामुदायिक एम्बुलेन्स सेवा टीकापुर ९८४८४७७४० विद्युत : ४२११४५ दिनेश मेडल ०९१-४२१२१२ होटल डिजोटी ०९१-४२३२९८/४२३१३१ जगदम्बा०९१-४२३४९०, विद्या०९१-४२३२७३ तरुण ०९१-४२४६९३, सनलाईट०९१-४२१४३६ वर्ल्ड लिंक धनगढी : ४२०१४१ नाग्लान्जा०९१-४२२८३०/४२७१९० नेपाल पत्रकार महासंघ : ४२७१२२ शैक्षिक संस्था कैलाली बहुमुखी क्याम्पस ०९१-४२१२३३ सुदूरपश्चिमाञ्चल क्याम्पस ०९१-४२३१९२ ऐश्वर्य बहुमुखी क्याम्पस ०९१-४२१०७९ राजनीतिक पार्टी नेपाली कांग्रेस कार्यालय : ४२१११५ नेकपा (एमाले) कार्यालय : ४२१०१० बसपाके काउन्टर धनगढी : ०९१-४२१२४२ एफ.एम दिनेश एफ एम ९३.८ मेगाहर्ट्ज धनगढी: ०९१-४२६७०१

निर्जीवन बिमा शुल्कमे बढोत्तरी, विपद्मे भारी दायित्व

काठमाडौं, २३ भदौ । चालु आर्थिक वर्षके पहिल महिनामे निर्जीवन बिमा व्यवसाय २३ प्रतिशतसे बढके पाँच अर्ब ४० करोड रुपियाँ पुगल बा । मने, व्यवसाय विस्तारके उत्साहसँगै भदौमे आइल भोटकोशी बाढसे बिमा कम्पनीउप्पर एकठो भारी दाबी दायित्व थपलपाछे निर्जीवन बिमा बजारमे 'बृद्धि'से 'जोखिम व्यवस्थापन' प्रमुख चुनौती बन्ना देखाइल बा ।

यिहे अवधिपाछे आइल भोटकोशी बाढसे किल करिब २५ अर्ब ८७ करोड रुपियाँके प्रारम्भिक दाबी परलपाछे एक महिनाके व्यवसायसे कैयौँ गुणा भारी जोखिम कम्पनीके काँधमे आइल बा । चालु आर्थिक वर्ष २०८३-८४ के पहिल महिना सावनमे निर्जीवन बिमा व्यवसाय २३ प्रतिशत बढल हो । नेपाल बिमा प्राधिकरणसे सार्वजनिक करल तथ्यांकअनुसार सावनमे निर्जीवन बिमा कम्पनी कुल पाँच अर्ब ४० करोड १५ लाख रुपियाँ बिमा शुल्क संकलन करले बा ।

गैल आर्थिक वर्ष २०८२-८३ के सावनमे निर्जीवन बिमा कम्पनीसे चार अर्ब ३९ करोड ६७ लाख रुपियाँ बिमाशुल्क संकलन करले रहे । एक वर्षके अवधिमे बिमाशुल्क संकलन करिब एक अर्ब रुपियाँ बढल बा ।

हाल नेपालमे १४ ठो भारी ओ चारठो लघु निर्जीवन बिमा कम्पनी कैके १८ ठो कम्पनी सञ्चालन बा । पहिल महिनामे व्यवसायमे उत्साहजनक बृद्धि देखेलेसे फेन भदौमे आइल बाढ तथा पहिरोके कारण आगामी महिनामे बिमा व्यवसाय ओ दाबी दायित्वमे भर दबाब बहना देखाइल बा ।

मानवीय गतिविधि ओ जलवायु परिवर्तनसे हिमाली गिद्ध संरक्षणमे चुनौती



मुस्ताङ, २३ भदौ । जलवायु परिवर्तनसँगै विकास निर्माण, बस्ती विस्तार, पशु उपचारमे प्रयोग हुइना औषधी तथा बढल मानवीय गतिविधिके कारण गिद्धके बासस्थान ओ प्रजनन क्षेत्रमासमेत असर परे लागल बा ।

प्रकृतिके कुचिकारके रूपमे रहल हिमाली गिद्धके आहारा ओ बासस्थानमे आइल परिवर्तनसँगै संरक्षण चुनौती देखाइल हो । पाछेक समय गिद्धके बासस्थान तथा चरन क्षेत्रमे प्राकृतिक प्रकोप, डडेलो, चरन क्षेत्रमे मरल जनावरके मासु (सिनो) के अभाव ओ तापक्रमके कारण अनुकूल ठाउँके खोजीमे निकरना करल बा ।

मुस्ताङमे अन्नपूर्ण संरक्षण आयोजना (एक्याप)से गिद्धके आहारासे लेके बासस्थानके संरक्षणके लाग विद्यालय तथा समुदायस्तरमे सचेतनामूलक कार्यक्रम सञ्चालन करना करल बा । समुद्री सतहके एक हजार दुई सय से ६ हजार मिटरसमके उचाइमे बासस्थान रहलमे आहारासे लेके गुँडके संरक्षण आवश्यकता रहल एक्याप लोमन्थाङके प्रमुख उमेश पौडेल बटैलै ।

पौडेल कैलै, "गिद्ध अपने सिकार नैकैके मरल सिनो खाइठ, संरक्षणसँगै



हिमालयन एभरेस्टके सर्वाधिक बिमाशुल्क

सावनमे सबसे ढेर बिमाशुल्क संकलन करना निर्जीवन बिमा कम्पनीमे हिमालयन एभरेस्ट इन्स्योरेन्स रहल बा । कम्पनी ५६ करोड २५ लाख रुपियाँ बीमाशुल्क संकलन करले बा ।

सगरमाथा लुम्बिनी इन्स्योरेन्स ५५ करोड ३२ लाख रुपियाँसहित दोसर ओ एनएलजी इन्स्योरेन्स ५३ करोड ४६ लाख रुपियाँसहित तेसर स्थानमे बा ।

ओस्टेक, शिखर इन्स्योरेन्स ५१ करोड २० लाख, सिद्धार्थ प्रिमियर इन्स्योरेन्स ४६ करोड ७६ लाख, आईजीआई प्रुडेन्सियल ४४ करोड ७१ लाख ओ दि ओरियन्टल इन्स्योरेन्स ४४ करोड ३७ लाख रुपियाँ बिमाशुल्क संकलन करले बा ।

नेको इन्स्योरेन्स ३८ करोड आठ लाख, युनाइटेड अजोड ३३ करोड २३ लाख, नेशनल इन्स्योरेन्स २७ करोड दुई लाख ओ नेपाल इन्स्योरेन्स २५ करोड २७ लाख रुपियाँ बिमाशुल्क उठैले बा । सानिमा जीआईसी २४

करोड तीन लाख, राष्ट्रिय बिमा कम्पनी १९ करोड दुई लाख ओ प्रभु इन्स्योरेन्स १४ करोड छ लाख रुपियाँ बिमाशुल्क संकलन करले बा ।

लघु निर्जीवन बिमाओर प्रोटेक्टिभ माइक्रो दुई करोड २६ लाख, नेपाल माइक्रो एक करोड ७८ लाख, स्टार माइक्रो एक करोड ७६ लाख ओ ट्रस्ट माइक्रो एक करोड ४९ लाख रुपियाँ बिमाशुल्क संकलन करले बा ।

सम्पत्ति ओ मोटर बिमाके निर्भर

निर्जीवन बिमा व्यवसायमे सम्पत्ति ओ मोटर बिमाके हिस्सा सबसे भारी देखाइल बा । सावनमे सम्पत्ति बिमासे एक अर्ब ६५ करोड ७५ लाख रुपियाँ ओ मोटर बिमासे एक अर्ब २२ करोड २९ लाख रुपियाँ बिमाशुल्क संकलन हुइल बा ।

सम्पत्ति बिमाके कुल व्यवसायमे ३०.७६ प्रतिशत ओ मोटर बीमाके २२.६४ प्रतिशत हिस्सा रहल बा । इन्जिनियरिङ तथा ठेक्का जोखिम बीमासे ७५ करोड ८७ लाख रुपियाँ संकलन हुइल बा, जोन कुल व्यवसायके १४.०५ प्रतिशत हो ।

पर्यावरणीय चक्र सन्तुलन ओ गतिशील बनैना सधैना गिद्ध चरन क्षेत्रमे अन्य बन्त्यजन्तुसे मारल पशुचौपाया सिनो खाके वातावरण प्रदूषित, दुर्गन्धित ओ रोगमुक्त बनैनासँगै उपल्लो मुस्ताङबासीके मृत्यु संस्कारसँग फेन जोरल ओरसे धार्मिक महत्व रहल लोमान्थाङ गाउँपालिका अध्यक्ष टस्सी नुर्व गुरुङ बटैलै ।

गुरुङ कैलै, "गिद्ध संरक्षणके लाग टमान संघसंस्थासँग सहकार्य करना करल बा, गिद्धहे जोखिम हुइना कार्य न्यूनिकरण करटि समुदायस्तरमे जनचेतनामूलक कार्यक्रम फैलैना आवश्यक बा ।"

उपल्लो मुस्ताङमे घरपालुवा जनावर जस्टे कुकुर अन्य पशुचौपाया मरलमे गिद्धके बथान देखाइल स्थान आसपासमे लैजाके फेक्ना करल अध्यक्ष गुरुङके कहाइ बा । हिमाली क्षेत्रमे बासस्थान बनैना गिद्ध तराईसम पुगना करल बा कलेसे समूहसे अलग हुइना, विद्युतके पोल, तार तथा अग्ला पहाडमे लरके दुर्घटनासमेत परना करल बा ।

उपल्लो मुस्ताङके 'ल्होवा' समुदायमे केन्द्रो मृत्यु हुइ कलेसे लामागुरु जन्मकुण्डली हेरके अन्तिम संस्कारके चार विकल्पमध्ये गिद्धहे खुवाके अन्त्येष्टि करना अनौठो परम्परा अभिन फेन बा ।

यिहेबिच १८ औं अन्तराष्ट्रिय सचेतना दिवस मनाइल बा । पहिलचो अफ्रिकामे सन् २००५ से गिद्ध संरक्षण दिवस मनैना सुरुवात हुइलमे सन् २००९ से विश्वव्यापी रूपमे 'अन्तराष्ट्रिय गिद्ध सचेतना दिवस' के रूपमे मनाइ लागल रहे ।

"लैंगिक समानताके लाग समान सोच ओ व्यवहार: समृद्धिके आधार"

अन्तर्राष्ट्रिय

युद्धसे आयातमे अवरोध आइलपाछे इराकमे इन्धन अभाव



काठमाडौं, २३ भदौ । मध्य पूर्व युद्धके कारण इराकमे पेट्रोल आपूर्ति घटल कारण बगदादमे इन्धन स्टेशनमे लम्मा लाइन लागल जनाइल बा । पाछेक समयमे क्षेत्रीय शत्रुता बढल, बगदाद ओ अन्य प्रान्तमे सरकारसे सञ्चालित इन्धन स्टेशन बाहिर लम्मा लाइन लागल जनाइल बा ।

इराकके पेट्रोलके औसत दैनिक खपत तीन करोड ३० लाख लिटर बा, मने अधिकारीके अनुसार मने अभावके कारण माग बढके तीन करोड ८० लाख पुगल बा । क्षेत्रीय घटना ओ चलल द्वन्द्वसे इराकी बन्दरगाहमे ओइनके आगमनमे ढिलाइ करटि ट्यांकर आवागमनमे चुनौती निम्त्याइल ऊर्जा मन्त्रालय जनैले बा ।

मन्त्रालय नागरिकहे आवश्यक परना मात्रा किल इन्धन किन्न ओ भण्डारणके लाग भीडभाड नैकरना आग्रह करले बा कलेसे ऊर्जा मन्त्री बासेम मोहम्मद खुदैर

"पेट्रोलके अस्थायी अभाव"हे सम्बोधन करटिरहल ओ आपूर्ति स्थिर करना मद्दत करना नयाँ ढुवानी हलि अइना बटैले बटै । अन्य तेल उत्पादक जस्टे इराक फेन अमेरिका-इरान द्वन्द्वसे टमान प्रभावित हुइल बटै, उहिनसे हर्मुजके जलमार्गहे अवरुद्ध करल बा ।

गैल फेब्रुअरीमे युद्ध सुरु हुइनाआघे इराक प्रति दिन करिब ४० लाख ब्यारेल उत्पादन करना करल ओ हर्मुज होके औसत ३४ लाख ब्यारेल निर्यात करल जनाइल बा । उल्लेखनीय गिरावटपाछे, इराकी तेल निर्यात अगस्तमे २२ लाख बीपीडीसे ढेर पुगल मन्त्रालय जनैले बा । गैल महिना, इरानके समाचार एजेन्सी इरानसे गैल छ महिनामे तेहरान टमान इराकी तेल ट्यांकरहे हर्मुज हुइना अनुमति देहल बटैले बा ।

राजनीतिसे उपपर...

समस्या समाप्त होए । यी अपेक्षा अन्तमे अव्यावहारिक बा । यकर अर्थ वर्तमान सरकारहे उन्मुक्ति देना नाइहो, बरु वर्तमान सरकारके मूल्यांकन करेबेर तत्कालीन कार्यसम्पादन ओ विगतसे प्राप्त समस्याके बिचमे फरक छुट्याइ परठ । उदाहरणके लाग, आज विपत् आइ कलेसे सरकारसे उपलब्ध स्रोतके अधिकतम प्रयोग करल कि नैकरल ? उद्धार संयन्त्र परिचालन करल कि नैकरल ? सूचना व्यवस्थापन प्रभावकारी हुइल कि नैहुइल ? राहत वितरणमे पारदर्शिता रहे कि नैरहे ? यी वर्तमान सरकारसँग जोरना प्रश्न हो । सडक दसकौंसे कमजोर को बा कना प्रश्न भर विगतके सरकारसँग फेन जोरना । अइसिके बहुआयामिक मूल्यांकन नैकैके केवल एक

व्यक्ति, एक मन्त्री वा एक सरकारहे सक्कु समस्याके जिम्मेवार देखैना राजनीतिक प्रतिक्रिया टे हुइ सैकि, निष्पक्ष विश्लेषण भर नैहुइठ ।

कुछहे सरकारके कौनो फेन काम मजा हुइ नैसैकि । सरकारसे करलेसे फेन गलत, नैकरलेसे फेन गलत । समयमे उद्धार हुइल कलेसे 'नाटक' कहिजाइठ, ढिला हुइ कलेसे 'असफलता' । राहत वितरण हुइ कलेसे 'प्रचारके लाग', नैहुइ कलेसे 'निकम्मापन' । अइसिन मानसिकतासे वास्तविक बहसहे मारठ । नागरिक चेतनाके अर्थ सरकारके समर्थन वा विरोधमे स्थायी रूपमे रहल नाइहो । मजा कामहे मजा कहे सेक्ना ओ गलत कामहे गलत कहे सेक्ना क्षमता वास्तविक नागरिक चेतना हो ।

साभार: गोरखापत्र दैनिकसे

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षधात) तथा अन्य नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

१४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२१२७२७, ९७६९९३२१०५

जेनजी आन्दोलनके एक वर्ष

छानबिन प्रतिवेदन तत्काल सार्वजनिक कैना २४ अगुवाके माग

पहुरा समाचारवाता
काठमाडौं, २३ भदौ । गत वर्ष भाद्र २३ ओ २४ गते हुइल जेनजी आन्दोलनके एक वर्ष पूरा हुइल सन्दर्भमे नागरिक अगुवा ओ अधिकारकर्मीहुकनसे घटनासम्बन्धी छानबिन प्रतिवेदनहे तत्काल सार्वजनिक कैना सरकारसँगे माग करल बटै ।

२४ जाने नागरिक अगुवाहे मंगरसे संयुक्त विज्ञप्ति जारी करटी दोषीउप्पर कारबाही, प्रतिवेदन सार्वजनिक ओ १० बुँदे सम्झौता कार्यान्वयनके माग करल हो ।

सुशासनके स्थापना, भ्रष्टाचारके अन्त्य ओ सामाजिक सञ्जालमे लगैनाके प्रतिबन्धके विरोधमे जेनजी पुस्तासे आन्दोलन करल रहे । राज्यके दमनके कारण भाद्र २३ गते १९ जाने ओ दुई दिनके घटनामे कुल ७६ जाने नेपाली नागरिकके ज्यान गिलके विज्ञप्तिमे उल्लेख बा ।

आन्दोलनके क्रममे ८५ अर्ब रुपयाँ बराबरके भौतिक क्षति हुइल ओ पुनर्निर्माणके लग ३६ अर्ब लागना



सरकारी अनुमान रहलके बाट विज्ञप्तिमे जनैले बा ।

विज्ञप्तिमे जेनजी आन्दोलनके घाहिलहुकनके उचित उपचारके व्यवस्था मिलेकपर्ना, आन्दोलन दबाउन संलग्न तत्कालीन सरकार ओ सुरक्षा निकायके अधिकारीउप्पर कानुनबमोजिम कारबाही करेकपर्ना, भाद्र २४ गते सिंहदरबार, सर्वोच्च अदालत, संसद भवनलगायतके संरचनामे हुइल लुटपाट ओ आगजनीमे संलग्नहे कानुनके दायरामे ल्यानेकपर्ना मागहे उल्लेख करल बा ।

ओस्टेक, तत्कालीन प्रधानन्यायाधीश सुशीला कार्की नेतृत्वके चुनावी सरकार ओ जेनजी समूहबीच २०८२ मंसिर २४ गते हुइल १० बुँदे सम्झौता हालके राष्ट्रिय स्वतन्त्र पार्टी नेतृत्वके सरकारसे तत्काल कार्यान्वयन करेकपर्ना ओ पूर्वन्यायाधीश गौरीबहादुर कार्कीके नेतृत्वमे गठित आयोगसे बुझाइलके ९०० पृष्ठके छानबिन प्रतिवेदन तत्काल सार्वजनिक करेकपर्ना लगायतके माग विज्ञप्तिमे समेटल बटै ।

अगुवाहुकनसे सुरक्षाकर्मी ओ

चेपाङ समुदायसे घरघरमे मनाके न्वागी

पहुरा समाचारवाता
चितवन, २३ भदौ । चेपाङ समुदायले उ वर्ष छोनाम (न्वागी) घरघरमे मनाके बटै । भोटेकोशी बाढ पहिरोके कारण देशहे पीडा परलके कहाइ उ समुदायसे अपन घरमे गच्छे अनुसार चाढ मनैले । विगतके वर्षमे भर न्वागी सामूहिक रुपमे एकजुट हुके मनागिल ।

चेपाङ समुदायसे न्वागीहे अपन प्रमुख सांस्कृतिक ओ धार्मिक पर्व मान्टी आइल बा । हरेक वर्ष भदौ २२ गते विशेष रुपमे मनैना न्वागी उ वर्ष तडकभडक ओ औपचारिक कार्यक्रम नै करके परिवार ओ आफन्तबीच परम्परागत विधिअनुसार मनैले नेपाल चेपाङ सडघ जनैले बा ।

संघके केन्द्रीय अध्यक्ष गोविन्दराम चेपाङसे विगतके वर्षमे सामूहिक न्वागी मनैना करलके उ वर्ष देशके अवस्थाहे ध्यानमे राख्टी औपचारिक कार्यक्रमके आयोजना नै करल बटैले । उहाँ कहलै, “तडकभडक नै करके उ वर्ष न्वागी अपन घरमे मनैले । देशमे हुइल घटनासे करके हमार सामूहिक कार्यक्रम नै करली ।”

उहाँके अनुसार न्वागीके धार्मिक ओ सांस्कृतिक विधि भर घरघरमे निरन्तरता देहल हो । चेपाङ समुदायके लग भदौ महिना विशेष मानल ओ भदौभर अपन अनुकूल समयमे न्वागी मनैना चलन बा ।

उ समुदायमे लावा अन्नबाली ओ फलफूल पावन करलपाछे प्रकृति, भूमि

ओ पितृहे चढाइल किल उपभोग कैना परम्परासँगे न्वागी जोरल बा । पाखापखेरामे लगाइल मकै, घैया धानलगायत लावा अन्नबाली ओ टमान फलफूल पावने इहे समयमे घरघरमे धार्मिक ओ सांस्कृतिक विधि सुरु हुइना करले । न्वागीके आघे रात चेपाङ समुदायके भौकी (पान्दे) से फलावने, जाग्राम बसेर पूजा कैना, पितृके स्मरण कैना ओ पितृ बोलैना परम्परा बा । ओकरपाछे लावा उब्जनी हुइल अन्न ओ फलफूल पितृ ओ देवताहे चढाइल बा । पूजापाछे पान्देसे आशीर्वाद देना चलन बा ।

न्वागीमे घैया आवश्यक पर्ना ओ ओकरबाहेक गाभा, पिँडालु, धिरौला, निबुवा, कागतीलगायत लावा उब्जनी हुइल फलफूल ओ तरकारी चढाइल करले । लावा अन्नबाली भूमि ओ पितृहे अर्पण करलपाछे किल खाने परम्परा बा ।

संघके महासचिव सन्तबहादुर चेपाङसे उ वर्ष कृष्ण औपचारिक कार्यक्रम नै करल ओ घरघरमे न्वागी मनैना बटैले ।

“इ पालि हमार सामूहिक कार्यक्रम नै करलै । अपन घरमे आफन्त भेटघाट करके मिठोमसिनो खाइटी न्वागी मनैटीरहलके बटी ।” उहाँके अनुसार न्वागी चेपाङ समुदायके परम्परागत पर्व हुइलसे मनैकपर्ना हुइलफे देशहे आपत परल बेलामे गत वर्ष जस्तै इ वर्ष उत्साहके साथ नै मनैल बटैले । न्वागीमे लावा धान, चामल

ओ फलफूल भूमि पूजा करके पितृहे चढाइलपाछे किल खाने मिला परम्परा बा ।

सदस्य दीपा चेपाङसे इ वर्षके लग तय करल सामूहिक कार्यक्रम बाढके कारण हुइना नै सेकलके बटैटी घरघरमे विधिपूर्वक न्वागी मनैल जानकारी देलै ।

इच्छाकामना गाउँपालिका-२ मायाटारके शिक्षक पदमबहादुर प्रजासेफे इ वर्ष उत्साहके साथ न्वागी मनैना वातावरण नैरहलके बटैले । न्वागी चेपाङ समुदायके मुख्य चाड हुइल इ निरन्तरता ओ भावी पुस्तामे इ महत्व हस्तान्तरण कैना पर्व मनैना आवश्यक रहल बा ।

चेपाङ समुदाय प्रकृति ओ धर्तीपूजक समुदाय हो । घैया धान, मकै, पिँडालु, गाभा, फलफूललगायत लावा उब्जनी पाकलपाछे भूमि ओ पितृहे चढाके खाइना परम्परा चेपाङ समुदायमे पाइ जाइत ।

भदौभर अनुकूल समयमे न्वागी मनैना चलन बा । ‘भदौके बिस बाइस’ कना परम्पराअनुसार भदौ २२ हे न्वागीके मुख्य देनाके रुपमे मान्ना करल पाइजाइत । लावा पुस्तामे न्वागीके महत्व क्रमशः घटटी गिलके ओ समुदायभितर धर्म परिवर्तनके कारण मौलिक धर्म ओ संस्कृति लोप हुइना अवस्था देखल सुरु करल कहटी समुदाय एकजुट हुके अपन धर्म, संस्कृति ओ परम्परा जोगैकपर्ना जोड देलै ।

बाजुराके साँफे-मार्तडी सडक सञ्चालनमे

पहुरा समाचारवाता
बाजुरा, २३ भदौ । पहिरोके कारण तीन दिनसे अवरुद्ध साँफे-मार्तडी सडक सञ्चालनमे आइल बा । गत शनिच्चरसे अवरिल वर्षापाछे उ खण्डके टमान ठाउँमे पहिरो जाँदा सडक पूर्ण रुपमे अवरुद्ध रहलमे कुछबेर आघेसे सञ्चालनमे आइल हो । स्थानीय बडीमालिका नगरपालिका वडा नं ६, ८ ओ ९ के टमान स्थानमे पहिरो गिलएसँगे उ सडक पूर्ण रुपमे यातायात ठप्प हुइल रहे ।

अँटवारसे सडक विभागके दुईठो जेसिबी प्रयोग करके पहिरो पन्छाके आजसे सडक सञ्चालनमे ल्यानलके प्रमुख जिल्ला अधिकारी डोरेन्द्र निरौला जानकारी देलै । उहाँके अनुसार सदरमुकाम लगगे कारागार मोड, सेलागाड, सुवाकाँध, राप्का, बिरेखोलालगायतके ठाउँमे पहिरो खसल ओ लगातारके वर्षासे हटैना समस्या हुइना सडक सुचारु कैना कुछ ढिलाइ हुइल हो ।

सडक सञ्चालनमे आइलसँगे सदरमुकाम मार्तडीसे आवतजावत कैना लामो ओ छोट दुरीके सवारीसाधन अ-अपन गन्तव्यओर लागलके बटै । कारागार मोड लगगे सडकमे बरवर दुइ खसलके कारण उ पन्छाइना नै सेक्ना बस ओ टुकलगायतके बरवर सवारीसाधन भर चल्न सेकल नै हो । जिल्ला प्रहरी कार्यालयके अनुसार उ ठाउँमे मेसिन लगाके अब्बे मर्मत कार्य हुइटीरहल बा ।

विद्युत्फे आज सञ्चालन हुइना गत शनिच्चर रातके अवरिल वर्षापाछे पहिरोसे विद्युतके ३२ ठो खम्बा ढललपाछे बाजुरा जिल्लाभर अवरुद्ध राष्ट्रिय प्रसारण लाइनके विद्युत् सेवा आज साँझसम सुचारु कैना करके काम हुइटीरहल बा । प्रमुख जिल्ला अधिकारी निरौलाकेअनुसार साँझसम ११ केभी विद्युत् लाइन मर्मत करके सञ्चालनमे ल्यानल जानकारी देलै । ओकर क्षेत्रमे ३३ केभी प्रसारण लाइनके ढेर खम्बा पहिरासे ढललपाछे पुनः सञ्चालन कैना कुछ समय लागना देखलपाछे मार्तडीमे आज ११ केभी सुचारु करल उहाँसे बटैलै । सदरमुकाम मार्तडीस्थित बडीमालिका नगरपालिका-९ सुवाकाँध ओ ६ के वीरेखोला, नुनेपानी क्षेत्रमे पहिरोसे करिब ३२ खम्बा ढललपाछे विद्युत् आपूर्ति पूर्ण रुपमे बन्द हुइल रहे ।

नेपाल विद्युत प्राधिकरण वितरण केन्द्र बाजुराकेअनुसार शनिच्चर रात करिब ९:०० बजेसे जिल्लाभर बन्द विद्युत सेवा प्राधिकरण, नेपाली सेना, नेपाल प्रहरी ओ सशस्त्र प्रहरी बलके टोली मर्मतके लग खटल बा । ढललके खम्बा सोम्मार गाडके सेकलसे आज नुडलके विद्युत् तार जडान कैना कार्य हुइटीरहलके कार्यालयसे जनैले बा ।

विद्युत् सेवा अवरुद्ध हुइटी सरकारी ओ गैरसरकारी कार्यालयके अत्यावश्यक सेवासमेत प्रभावित हुइल बा मने स्थानीय विद्युत सेवा प्रयोगसे बञ्चित हुइना परल बा ।

प्रविधिको प्रयोग व्यवस्थित गरौं

- ❖ प्रविधिको प्रयोगलाई आवश्यक र उद्देश्यपूर्ण बनाऔं,
- ❖ परिवार र साथीभाइसँग प्रत्यक्ष संवाद र समय बिताउने बानी बसालौं,
- ❖ सामाजिक सञ्जालको जिम्मेवारीपूर्ण र मर्यादित प्रयोग गरौं,
- ❖ पारिवारिक र सामाजिक सम्बन्धलाई प्राथमिकता दिऔं,
- ❖ डिजिटल उपकरणको अत्यधिक प्रयोगबाट हुने नकारात्मक असरप्रति सचेत बनौं,
- ❖ बालबालिकालाई सुरक्षित, सन्तुलित र सिर्जनात्मक प्रविधि प्रयोगमा अभिप्रेरित गरौं,
- ❖ व्यक्तिगत गोपनीयता र साइबर सुरक्षामा विशेष ध्यान दिऔं,
- ❖ प्रविधिलाई मानव सम्बन्ध, शिक्षा, सेवा र विकासको सशक्त माध्यमका रूपमा प्रयोग गरौं ।

प्रविधिको सही प्रयोग गरौं, मानविय सम्बन्ध बलियो बनाऔं ।



नेपाल सरकार
विज्ञापन बोर्ड

सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि
Provide Health Related Services

सेवाहरू:

- ✓ मधुमेह(सुगर)
- ✓ थाइराइड रोग
- ✓ पेट,मुटु तथा छातिरोग
- ✓ कलेजी रोग
- ✓ TB, हेपाटाइटिस रोग
- ✓ ब्लडप्रेसर तथा हृदयरोग
- ✓ मोटीपना

डा. अकाश राउत
MBBS, MD (TJ), Internal Medicine
Senior Consultant Physician
NMC NO. 20304
➤ आउने समय : प्रत्येक दिन (२४से घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरू : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) न्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठगुठी आउने, शरिरका विभिन्न भागमा गाँठगुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी) तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अपरेसन)छाती, मुटु, कलेजी तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पनु, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अपरेसन आदि सेवा ।

कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली
फोन नं. ०९१-४२४५५४, ४२४६५४, ४२९२४९

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९